

# Sant'Elena fil-knejjes taghna

André Azzopardi

Il-kult lejn il-qaddisa patruna ta' Birkirkara mhux xi wiehed li beda dan l-ahhar iżda jmur lura ghal mijiet ta' snin. Fl-1402 diġà kienet teżisti kappella fl-Gharghar li kienet iddedikata lil din il-qaddisa. F'dan l-artiklu sejjer naghti harsa lejn xi kwadri li huma ddedikati lil Sant'Elena u li jinsabu fil-knejjes taghna.

Nahseb li wiehed mill-isbah kwadri li jeżistu fil-knejjes parrokkjali hu dak lil jirrappreżenta lil din il-qaddisa qieghda tghożż fi hdanha lis-Salib Imqaddes u fl-isfond jidher l-Isqof ta' Ġerusalemm u l-istatwa miksura ta' Venere li taht it-tempju pagan taghha kien midfun is-sinjtal tas-salvazzjoni taghna. Dan il-kwadru jinsab fil-knisja parrokkjali ta' Birkirkara u hu xoghol tal-pittur Senglean Frangisku Zahra (1710 -1773). Sar fl-1763.

Fil-knisja ta' Santa Marija maghrufa wkoll bhala l-Knisja l-Qadima, kien hemm kwadru tal-injam fuq l-altar maġġur li kien juri l-Madonna mal-qaddisin San Pawl Appostlu, Sant'Elena, il-Lunzjata u l-Kurċifiss.<sup>1</sup>

Kwadru iehor xoghol tal-Karkariż il-Professor Ġużeppi Briffa jinsab fil-Każin tal-Banda Sant'Elena. Ix-xbieha hi mqieghda f'kappella fi hdan l-istess każin u jintuża meta l-banda taghti xi kuncert mużikali.<sup>2</sup>

F'Bormla wkoll teżisti pittura ghal din il-qaddisa. Din kienet fil-mina prinċipali tal-Bieb imsejjah ta' Santa Liena. Iżda sfortunatament dan inqala' minn fejn kien u tqieghed iehor minn floku. Dan il-bieb jaghmel parti minn sur li ġie mibni fuq disinn magħmul mill-Kardinal De Firenzuola taht il-Granmastri Ramon



1. Vella E.B., *Storja ta' Birkirkara bil-Kolleġġjata taghha*, 1934, pp 90.

2. Frans Pullicino, *75 Sena ta' Storja*, 1994, pp 88.

Perellos u M. A. Zondadari. Tajjeb illi wiehed iġhid ukoll illi f'Bormla kien hemm kappella dedikata lil Santa Liena li ġiet imwaqqfa mill-Kavalier Franciż Fra Pietro de La Fontaine, Kommendatur ta' Chanteriène fl-1557.

Fil-knisja ta' Porto Salvu fil-Hamrun, li ġiet mibnija minn Pankrazju Briffa u mbierka mill-Isqof Alferan de Bussan, ukoll insibu kwadru li flimkien ma' kwadri oħra jidher li għalkemm mhux magħruf min pitru, kellu id artistika tajba hafna.



Kwadru ddedikat lis-sejba tas-Salib Imqaddes kien jinsab fil-knisja li l-patrijiet Frangiškani Kappuċċini għandhom fil-Furjana. Ġie mpitter mit-Taljan Filippo Paladini fuq il-ġild iżda ntilef bil-gwerra li għaddiet flimkien ma' diversi oġġetti oħra li kien hemm f'din il-knisja. Fl-1955 il-Prof. Ġużeppi Briffa pitter kwadru iehor għall-knisja li naraw illum. F'dan il-kwadru tradizzjonali jidher sewwa s-Salib tal-Fidwa, b'Santa Liena u San Makarju mdawrin miegħu. Illum dan il-kwadru, wiehed jista' jarah fil-Mużew tal-Provinċja Kappuċċina Maltija fil-Furjana flimkien ma' oġġetti prezjużi oħrajn.<sup>3</sup>

Il-qima lejn Sant'Elena fil-Parroċċa tal-Mellieha hija antika hafna. Dan nistgħu narawh fil-fatt li inti u diehel fuq il-lemin tal-Knisja Parrokkjali għandek issib kwadru li jurina mara qaddisa ta' mezz'età bis-Salib u hdejha binha Kostantinu. Id-devozzjoni ddahlet minn Dun Ġużeppi Magri, Karkariż, li kien kappillan hemmhekk, wasslet sabiex in-nies ta' dawk l-inhawwi jqabbdu lill-pittur magħruf Malti Ġużeppi Cali, li kien joqghod f'lukanda msejha Ta' Ġiljan, sabiex dan jagħmel il-kwadru lil din il-qaddisa.<sup>4</sup>

Trittiku sabih li jinsab fil-Knisja Parrokkjali ta' San Girgor I Papa f'tas-Sliema jurina lil Marija Omm Alla flimkien ma' Sant'Anjeże Vergni u Martri u Santa Liena. Dan it-trittiku hu xogħol sabih ferm tal-pittur Taljan Elio Coccoli (1880 - 1974).<sup>5</sup>

Il-Konfraternità ta' Sant'Elena fil-Kollegjata ta' San Pawl tal-Belt Valletta kienet fratellanza tal-argentiera u dawk li xogħolhom kien li jahdmu fid-deheb.

3. Rev. Francis Azzopardi OFM Cap., *Programm tal-Festa 1993*, 'Sant'Elena al Calvario'.

4. *Programm Banda Duke of Connaught*, Festa 1994, pp 31.

5. Winston Zammit, *Il-Madonna u tas-Sliema*.


Fratellanza ohra bhal din kienet dik ta' San Egidju mwaqqfa fil-Knisja ta' Santa Marija ta' Gesù fil-Belt Valletta. Bhal fratellanzi l-ohra kollha, din ukoll kellha l-kappella taghha li żgur kienet teżisti qabel is-sena 1632. Dan nafuh ghalix f'

Elena bis-Salib ma' ġenbha. Illum dan il-kwadru sabih u artistiku jinsab fl-Oratorju tal-Fratellanza tal-Karità. Din il-konfraternità spicċat fl-1903 u dak kollu li kienet tipposse di għadda f'idejn il-Fratellanza tal-Karità li twaqqfet f'Mejju tal-1611. Sfortunatament, l-arkivju tal-Fratellanza ta' Sant'Elena ġie meqrud matul l-aħħar gwerra. Fil-galleriji ta' l-Orġni ta' l-Oratorju tal-Fratellanza tal-Karità, li twaqqaf minn Pietro u Luisa Massa nsibu wkoll kwadru ta' Sant'Elena Imperatriċi.<sup>6</sup>

F'Għawdex ukoll hemm xi kwadri li fihom tidher din il-qaddisa.

Fil-kappella dedikata lil Sant'Elena fi Ġnien is-Sultan fis-Sannat li kienet imwaqqfa żgur sas-sena 1575, kellha artal tal-ġebel u fuqu kien hemm xbieha ta' din il-qaddisa. Din ġiet ipprofonata nhar it-22 ta' Jannar, 1630 u l-piżijiet taghha ttiehdu fil-Knisja ta' San Ġwann il-Battista fix-Xewkija.<sup>7</sup>

Fuq il-ġnub ta' l-artal ta' Santa Margerita patruna tas-Sannat, bejn l-1608 u l-1615, fil-knisja l-qadima tas-Sannat, kienu nbnew żewġ artali żghar tal-ġebel. Dawn kienu nieqsa minn kollox u lanqas seta' jiġi ċċelebrat is-sagrificċju tal-quddiesa fuqhom. Izda aktar tard dawn iż-żewġ artali żdiedu fl-importanza għax ġew ipprofonati l-knejjes tal-kampanja fl-inhawi, tqiegħdu fuqhom il-kwadri li kien hejmm fihom. Fl-1667, fuq l-artal tat-Tramuntana kien hemm il-kwadru ta' Santa Marija li qabel kien imdendel fil-kappella li kien hemm fil-Qortin. Fuq dak tan-naha tan-Nofs in-nhar kien hemm kwadru ta' Santa Liena. Izjed tard dawn l-artali tnehhew minhabba raġunijiet ta' spazju.<sup>8</sup>



6. Tagħrif bil-miktub mir-Rev. Kan. John Ciarlò.

7. Rev. Joseph Bezzina, *Sannat fi Grajjiet Għawdex*, 1989, pp 76.

8. Rev. Joseph Bezzina, *Sannat fi Grajjiet Għawdex*, 1989.

Santa Liena u San Makarju. Din ġiet restawrata flimkien mal-bqija tas-saqaf fi żmien l-Arċipriet Nikola Vella.<sup>9</sup>

Kwadru iehor ta' Sant'Elena jinsab fil-Bażilika Kollegġjata ta' San Ġorġ fir-Rabat. Dan hu mpitter biż-żejt.

It-taghrif moghti hawn fuq jurina li din il-qaddisa, li mhux xi wahda popolari fostna, xorta wahda ghandha kult storiku li ntiseġ fl-istorja artistika ta' pajjiżna. J'Alla aħna li qeghdin nimxu din il-mixja fuq il-passi taghha hawn fl-art, immorru ngawduha fis-sbuhija kollha taghha fis-sema, pajjiżna.

9 ta' Jannar 1996

*H AJR LIL: Rev. Arċipriet tas-Sannat Tarcisju Camilleri, Guido Lanfranco, Rev. Kan. Nikol Vella Apap, Salvatore Zammit u Winston Zammit.*

---

9. Rev. Joseph Bezzina, *Sannat fi Ġrajjet Għawdex*, 1989, pp 444.

---

---